

प्रेस विज्ञप्ति

बैंक ऑफ महाराष्ट्र द्वारा वीडियो-कॉन्फेरेंस के माध्यम से

17वीं वार्षिक साधारण बैठक का आयोजन

11 अगस्त, 2020: 31 मार्च 2020 को समाप्त वर्ष के लिए अन्य बातों के साथ, बैंक के लाभ और हानि खाते सहित तुलन-पत्र का अनुमोदन करने और उसे अपनाने के लिए बैंक ऑफ महाराष्ट्र ने 11 अगस्त, 2020 को अपनी 17वीं वार्षिक साधारण बैठक (एजीएम) का आयोजन किया। 31 मार्च, 2020 के तुलन-पत्र को अपनाने के समय बैंक के शेयरधारकों ने बैंक और इसकी नेतृत्व टीम के प्रति अपनी आस्था और विश्वास प्रदर्शित किया। वर्तमान कोविड-19 परिस्थितियों के बीच बैंक की वार्षिक साधारण बैठक का आयोजन सीडीएसएल के सहयोग से वीडियो-कॉन्फेरेंस के माध्यम से किया गया।

बैंक के कार्यनिष्पादन में सुधार के लिए प्रबंधन द्वारा किए गए प्रयासों की शेयरधारकों ने सराहना की और अपनी अभिस्वीकृति दी। बैंक ऑफ महाराष्ट्र के प्रबंध निदेशक एवं सीईओ श्री ए. एस. राजीव ने बैंक की 17वीं वार्षिक साधारण बैठक में शेयरधारकों को संबोधित करते हुए बैंक की कार्यनिष्पादन विशेषताओं और बैंक द्वारा की जा रही विभिन्न पहलों के संबंध में जानकारी दी।

इस बैठक में श्री हेमन्त टम्टा, कार्यपालक निदेशक, श्री नागेश्वर राव वाई., कार्यपालक निदेशक, श्री एम. के. वर्मा और श्री आर. तामोधरन, बैंक के निदेशक मंडल के निदेशक, बैंक के महाप्रबंधकगण, भारत सरकार के प्रतिनिधि और बैंक के लेखा परीक्षक भी उपस्थित थे।



फोटो में (दाएं से बाएं) :

बैंक ऑफ महाराष्ट्र की 17वीं एजीएम को वीडियो-कॉन्फेरेंस के माध्यम से संबोधित करते हुए बैंक ऑफ महाराष्ट्र के प्रबंध निदेशक एवं सीईओ श्री ए. एस. राजीव और कार्यपालक निदेशक श्री हेमन्त टम्टा।